40965-ميقات سے نہ گزرنے والے احرام كمال سے باندھيں؟

سوال

اگر محرم شخص معروف میقاتوں سے نہ گزریے تووہ احرام کہاں سے باندھے ؟

پسندیده جواب

"اگروه ان

میقات سے نہ گزرہے تووہ اپنے قریب ترین میقات کے برابر کو دیکھے (اور وہاں سے احرام باندھے) جب وہ میلملم اور قرن منازل کے درمیانی راستے سے گزرے تووہ دیکھے کہ دونوں میں سے زیادہ قریب کونسا ہے اور جب وہ قریبی میقات کے برابرسے گزرے تواس کے برابرسے احرام باندھ لے ،اس کی دلیل عمر بن خطاب رضی اللہ تعالی عنہ کی مندرجہ ذیل

اہل عراق عمر بن خطاب رصی اللہ تعالی عنہ کے پاس آئے اور کہنے لگے: اے امیر المؤمنین نبی کریم صلی اللہ علیہ وسلم نے اہل

نجد کے لیے قرن کومیقات مقرر کیا ہے ، جو کہ ہمارے راستے سے ہٹ کر ہے یعنی وہ

ہمارے راستے سے دوراور ہٹ کرہے توعمر رضی اللہ تعالی عنہ کہنے لگے:

تم اپنے راستے میں اس کے برابر کو دیکھو

توعمر رضی اللہ تعالی عنہ نے انہیں

قرن منازل کا برابر دیکھ کراحرام باندھنے کا حکم دیا، صحیح بخاری میں اسی طرح بیان

ہواہے.

اور عمر رصنی الله تعالی عنه کے حکم

میں یہ عظیم فائدہ ہے کہ جولوگ ہوائی جہاز کے راستے سے آئیں اوروہ جج یا عمرہ کی نیت رکھتے ہوں تووہ ان میقا توں سے یاان کے اوپریا دائیں بائیں سے گزریں توان میقات کے برابر ہونے پرانہیں احرام باندھنا واجب ہے، اوران کے لیے حلال نہیں کہ وہ احرام کوجدہ اتر نے تک مؤخر کریں، جیسا کہ بہت سے لوگ کرتے ہیں، کیونکہ جو نبی کریم صلی اللہ علیہ وسلم نے مقرر کیا ہے یہ اس کے خلاف ہے.

اوراللہ سجانہ و تعالی کا فرمان ہے:

. {اور جو كونى الله تعالى كى صدود كو پهلا نگه اس نے اپنے آپ پر ظلم كيا } الطلاق (1).

اورایک مقام پر فرمان باری تعالی

ہے

﴿ [اور جو کوئی بھی اللہ تعالی کی حدود کو پھلا نگے یہی لوگ ظالم ہیں ﴾ البقرة (229).

لہذاانسان کو چاہیے کہ جب وہ ضنائی راستے سے آئے اور وہ جج یا عمرہ کرنا چاہتا ہو تو ہوائی جہاز میں احرام باندھنے کے لیے تیار رہے ، اور جب وہ سب سے پہلے میقات کے برابر سے گزرے تواس پراحرام باندھنا واجب ہے ، یعنی وہ جج یا عمرہ کی نبیت کرلے ، اور وہ اسے جدہ ائر پورٹ اترنے تک مؤخر مت کرے "انتہی .